

ተበግሶ ሓድነትን ሓባርዊ ስርሓትን ዝብል

ውሳኔ ምስ ትግባረ ዝሳነ ክኸውን ይግባእ!

ንረከበሉ መዋእል ንጥፍኣትና ዝህቅን ምሕደራ ሓደ ጨካን ምልካዊ ስርዓት ህግዲፍዮ። ህዝቢ ኤርትራ ግን ካብ ድሕሪ ነጻነት ሓራ መላእ ኤርትራ፡ በቶም ኣብ ውሽጥን ወጻኢን ዝነበሩ ንምልኪ ዘይምብርኽኹ ጂጋኑ መራሕቲ ንዳግማይ ግፍዕታት ተጻዊሩ፡ መስዋእቲ ከፊሉ፡ ሰለይ እንዳበለ ክሳብ ኣብ'ዚ ሕጂ ንረከበሉ ኣዝዩ ኣብ ዝተሓላለኸን፡ ብወጥሪ ዝተመልአ ውሽጣውን ግዳማውን ፖለቲካዊ ጉዳያት ንድሕነት ህዝቡን ሃገሩን እንዳተኸላኸለ ጸኒሑ ኣሎ።

ብቀዳምነት ቃልሲ ንሕግን ፍትሕን፡ ሰላምን ማዕርነትን፡ ዲሞክራሲን ራህዋን ዘልዓለ ሕቶታት ሂወት ሂቡ ቀጻልነት ክህልዎ ዝገበረ ቀሊልን ልሙጽን ጉዕዞ ኣይነበረን። እንታይ ደኣ ዝተኸፍለ መስዋእቲ ክረኣ እንክሎ ውሑድ ዘይምኻኑ፡ ክስገር ዘይኸእል ግን ኣይነበረን። ብመንጽር ዝተኸፈለ መስዋእቲ ጽንዓትን፡ ከም ውጽኢት ከኣ ሎሚ ዘለናዮ ደረጃ ቃልሲ ኣንጻር ምልካዊ ስርዓት፡ ኩሉ መዳያዊ ተበግሶታት ህዝብና ኣብ ቅኑዕን ዝተኣማምን ደረጃ ክበጽሕ ዘኸእል ሓባሪ ምልክትታት ክርኢ ምኸኣልዮ።

ሓድነት፡ ሓባራዊ ስርሕ ኤርትራውያን፡ ብኸመይ ውጽኢታዊ ይኸውን ፍረን ዓወትን ይሕፈሉ፡ ሓበንን ኩርዓትን ሓይልን ከምይ ክኸውን ከም ዘለዎ ዝሰሕቶ ዘሎ ኣይመስልን። ይኹንምበር ኣብ ዓወት ዘብጽሕ፡ ፍታሕ ዘረጋግጽ፡ ሓይልን ኩርዓትን ሓበንን ደላይ ፍትሒ ህዝብና ብማዕዶ ማዕዶ፡ ካብኡ ሓሊፉ ከኣ ሓደ ሓደ እዋን ከም ኮርዓት፡ ሓበን፡ ዓወት ፍሉይ ውዳበታትን ሓይልታትን ዝዓይነቱ ኣካይዳ ኮይኑ ክረኣ ብምጽንዎ፡ ንቃልሲና ከኣ ክልተ መልክዕ ወይ ገጽ ዘልበሱ፡ ቀዳማይ ብፍላጥ ይኹን ብዘይፍላጥ ንምልኪ ዝሕግዝ ባይታ፡ በቲ ካልኣይ ድማ ንሓያል ድሌትን ትጽቢትን ተስፋ ደላይ ፍትሒ ህዝቢ ዝነጻጸልን ዘዳኸምን ኩነታት ዝፈጠረ ኩነት ብምንባሩዮ።

ሓይሊ ሓድነት ደላይ ፍትሒ፡ ኮርዓትን ሓበንን ህዝቢ ኤርትራ፡ ቃልሲ ኣንጻር ምልካዊ ስርዓት ፡ 28 መስከረም 2011 ኣብ ኒው ዮርክ፡ ብ23 ሰኔ 2016 ጂነቭ ኣብ ባይታ ዘረጋገጸ ሰፊሕ ህዝባዊ ሰላምዊ ሰልፊ ነበረ። ” ሕጂ ግርም በለ ደራፋይ” ህዝቢ ኤርትራ ቅዋምን ዲሞክራሲያዊ ምሕደራ ንምትካል ብመሉእ ተሳትፎ ዘርኣዮ ቀዳማይ ተበግሶ ኮይኑ፡ ንቀጻልነቱ ዝተወሃሃደ መሪሕነት ብዘይምርካቡ፡ ድሕሪ'ቲ ታሪኻዊ ተሞክሮን ስርሓትን ኩሉ ኣብ'ቲ ቅድሚ ሰፊሕ ታሪኻዊ ህዝባዊ ሰላምዊ ሰልፊ ዝነበረሉ ኩነት ብምምላሱ፡ ነቲ ሰፊሕ ህዝባዊ ተሳትፎ ቃልሲ ተደጋጋሚ ተርእዮ ኮይኑ ንክቕጽል ክሕግዝ ዝኸእል ምትብባዕ ምእላይ ኣይተራእየን።

ብኣንጻሩ ፖለቲካውያን ሓይልታት ሲቪካዊ ማሕበራት ኤርትራ፡ ውልቀ ሰባትን፡ ኣብ ክንዲ ብዛዕባ ፍረ ሓባራዊ ታሪኻዊ ስርሓት ቃልሲ ኣንጻር ምልኪ፡ ሓባራዊ ኣካይዳ ምምራጽ፡ ካብ'ቲ ዝተረኸበ ፍረ ዓወት ሓባራዊ ስርሓት ንሰልፋዊ፡ ውድባዊ፡ሲቪካዊ፡ ማሕበራዊ መራኸቢ ብዙሓት ከይዱ ከይዱውን ንወፍሪ ሓድነት ዘይኮነስ ንውልቃዊ ፖለቲካዊ መኸሰብ ዘንጸባርቕ ምርኣትዮ ዝተጋህደ።

እዚ ኣብ 28 ዓመታት ዝጸንሐ ንሓድነት ዘምርሕ ሞዴል ወይ ቅርጺ ኣካይዳ ንቃልሲ ንህዝቢ ኤርትራ ከዕውት ከም ዘይክኣለ ከኣ፡ ክሳብ'ቲ ብ18 ሓምለ 2018 ዝተኣወጀ ሃንደበታዊ መስርሕ ሰላም ኢትዮ-ኤርትራ ስዒቡ ዝመጸ ምዕባለታት፡ ንሕና ደለይቲ ፍትሒ ክሳብ እቲ እዋን ዘካየድናዮ ቃልሲ፡ መጠን ፖለቲካዊ ክብደት ከም ዘይነበር፡ ኣካይዳና ክመዓራራ፡ ሓይሊ ሓድነትና ብተሳትፎ ኩልና ክዓብን ክሰፍሕን፡ ከም ዘለዎ ክንሓስብ ገይሩና። ኣብ ውሽጥና ጥራሕ ዘይኮነ ምስ'ቲ በመንጽር ኣብ ከባቢና ዝኸይድ ዝነበረን ዘሎን ጂኦ ፖለቲካዊ ምቅይያራት፡ ፍልሰት መንእሰያት ንስደት፡ ቁጠባውን ማሕበራውን ውድቕት ሃገርና

ተወሲኸዎ፡ ተገዳስነት ሓድነትና፡ ሓባራዊ ስርሓትና ቀዳምነት ቦታ ክሕዝ መተካእታ ዘይብሉ፡ ሰጊርካዮ ዘይሕለፍ፡ ይጽንፋለይ ዘይብሃለሉ ጉዳይ ኮይኑ ይርከብ።

ውድብ ሓድነት ንዲሞክራሲያዊ ለውጢ እምበር ኣቋምኡን መሰረቱን ነዚ ኣብ ላዕሊ ዝተጠቐሰ ሓይሊ ሓድነት ህዝቢ ኤርትራ ክሳብ ኣብ ዘተኣማምን ደረጃ ዝበጽሕ ምስቲ ኣብ ጉባኤኡ ዘሕለፎ ውሳኔታት ተግባራዊ መልሲ ዝረኸበሉ ቀጻሊ ቃልሲ፡ ዘተ ምርድኣዳእ ብኡ ኣቢልካ ከኣ ነዚ ተላዒሉ ዘሎ ሕቶ ውድብ ብደረጃ ሓባራዊ ሃገራዊ ውሳኔ፡ ጉዳይ ሓድነትን ይኹን ሓባራዊ ስርሓት መዕረፊ ብምግባር ንምልካዊ ስርዓት ህግዲፍ ንምእላይ ዘክእል ንቕሓት፡ ዓቕሚ፡ ክእለት፡ ህዝብና ምዕጣቕ። ምእንቲዚ ውሓዲለ ነዚ ጉዳይ ከም ቀዳማይን ልዕሉ እዋናዊ ኣጀንዳ ሰሪዑ ዝቃለሰሉ፡ ዝሰርሓሉ ምኻኑ ብሓደ ኮርናዕ ቃልሲ ኣብ ደምብ ደላይ ፍትሒ ተስፋ ዘስንቕ ትጽቢት ምህላውን እጃሙ ዘልዕል ቕሩብነቱ ዝገልጽውንዩ።

ዜናን ሓበሬታን ውሓዲለ